

---

Shri Shiva Sahasranamastotram from mahAbhAgavata

---

ಶ್ರೀಶಿವಸಹಸ್ರನಾಮಸ್ತೋತ್ರಂ ಮಹಾಭಾಗವತಾಂತರ್ಗತಂ

---

Document Information



---

Text title : shivasahasranAmastotra from mahAbhAgavata

File name : shivasahasranAmastotramahAbhAgavata.itx

Category : sahasranAma, shiva

Location : doc\_shiva

Transliterated by : DPD

Proofread by : DPD, Nithesh Bharadwaj Sivakumar

Description/comments : bhagIrathakRitam shrImahAdevIbhAgavata upapurANe saptaShaShTitamoadhyAyaH

Latest update : March 31, 2018

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

July 29, 2026

*sanskritdocuments.org*

---

## ಶ್ರೀಶಿವಸಹಸ್ರನಾಮಸ್ತೋತ್ರಂ ಮಹಾಭಾಗವತಾಂತರ್ಗತಂ



ಭಗೀರಥಕೃತಂ ಶ್ರೀಮಹಾಭಾಗವತ ಉಪಪುರಾಣೇ  
ಭಗೀರಥ ಉವಾಚ-  
ಓಂ ನಮಸ್ತೇ ಪಾರ್ವತೀನಾಥ ದೇವದೇವ ಪರಾತ್ಪರ .  
ಅಚ್ಯುತಾನಘ ಪಂಚಾಸ್ಯ ಭೀಮಾಸ್ಯ ರುಚಿರಾನನ .. ೧..  
ವ್ಯಾಘ್ರಾಜಿನಧರಾನಂತ ಪಾರಾವಾರವಿವರ್ಜಿತ .  
ಪಂಚಾನನ ಮಹಾಸತ್ತ್ವ ಮಹಾಜ್ಞಾನಮಯ ಪ್ರಭೋ .. ೨..  
ಅಜಿತಾಮಿತದುರ್ಧರ್ಷ ವಿಶ್ವೇಶ ಪರಮೇಶ್ವರ .  
ವಿಶ್ವಾತ್ಮನ್ವಿಶ್ವಭೂತೇಶ ವಿಶ್ವಾಶ್ರಯ ಜಗತ್ಪತೇ .. ೩..  
ವಿಶ್ವೋಪಕಾರಿನ್ವಿಶ್ವೈಕಧಾಮ ವಿಶ್ವಾಶ್ರಯಾಶ್ರಯ .  
ವಿಶ್ವಾಧಾರ ಸದಾನಂದ ವಿಶ್ವಾನಂದ ನಮೋಽಸ್ತು ತೇ .. ೪..  
ಶರ್ವ ಸರ್ವವಿದಜ್ಞಾನವಿವರ್ಜಿತ ಸುರೋತ್ತಮ .  
ಸುರವಂದ್ಯ ಸುರಸ್ತುತ್ಯ ಸುರರಾಜ ಸುರೋತ್ತಮ .. ೫..  
ಸುರಪೂಜ್ಯ ಸುರಧೈಯ ಸುರೇಶ್ವರ ಸುರಾಂತಕ .  
ಸುರಾರಿಮರ್ದಕ ಸುರಶ್ರೇಷ್ಠ ತೇಽಸ್ತು ನಮೋ ನಮಃ .. ೬..  
ತ್ವಂ ಶುದ್ಧಃ ಶುದ್ಧಬೋಧಶ್ಚ ಶುದ್ಧಾತ್ಮಾ ಜಗತಾಂ ಪತಿಃ .  
ಶಂಭುಃ ಸ್ವಯಂಭೂರತ್ಯುಗ್ರ ಉಗ್ರಕರ್ಮೋಗ್ರಲೋಚನಃ .. ೭..  
ಉಗ್ರಪ್ರಭಾವಶ್ಚಾತ್ಯುಗ್ರಮರ್ದಕೋಽತ್ಯುಗ್ರರೂಪವಾನ್ .  
ಉಗ್ರಕಂಠಃ ಶಿವಃ ಶಾಂತಃ ಸರ್ವಶಾಂತಿವಿಧಾಯಕಃ .. ೮..  
ಸರ್ವಾರ್ಥದಃ ಶಿವಾಧಾರಃ ಶಿವಾಯನಿರಮಿತ್ರಜಿತ್ .  
ಶಿವದಃ ಶಿವಕರ್ತಾ ಚ ಶಿವಹಂತಾ ಶಿವೇಶ್ವರಃ .. ೯..  
ಶಿಶುಃ ಶೈಶವಯುಕ್ತಸ್ಥ ಪಿಂಗಕೇಶೋ ಜಟಾಧರಃ .  
ಗಂಗಾಧರಕಪರ್ದೀ ಚ ಜಟಾಜೂಟವಿರಾಜಿತಃ .. ೧೦..  
ಜಟಿಲೋ ಜಟಿಲಾರಾಧ್ಯಃ ಸರ್ವದೋನ್ಮತ್ತಮಾನಸಃ .  
ಉನ್ಮತ್ತಕೇಶ ಉನ್ಮತ್ತ ಉನ್ಮತ್ತಾನಾಮಧೀಶ್ವರಃ .. ೧೧..  
ಉನ್ಮತ್ತಲೋಚನೋ ಭೀಮಸ್ತ್ರಿನೇತ್ರೋ ಭೀಮಲೋಚನಃ .  
ಬಹುನೇತ್ರೋ ದ್ವಿನೇತ್ರೀ ಚ ರಕ್ತನೇತ್ರಃ ಸುನೇತ್ರಕಃ .. ೧೨..

ದೀರ್ಘನೇತ್ರಸ್ತು ಪಿಂಗಾಕ್ಷಃ ಸುಪ್ರಭಾಖ್ಯಃ ಸುಲೋಚನಃ .  
 ಸೋಮನೇತ್ರೋಽಗ್ನಿನೇತ್ರಾಖ್ಯಃ ಸೂರ್ಯನೇತ್ರಃ ಸುವೀರ್ಯವಾನ್ .. ೧೩..  
 ಪದ್ಮಾಕ್ಷಃ ಕಮಲಾಕ್ಷಶ್ಚ ನೀಲೋತ್ಪಲದಲೇಕ್ಷಣಃ .  
 ಸುಲಕ್ಷಣಃ ಶೂಲಪಾಣಿಃ ಕಪಾಲೇ ಕಪಿಲೇಕ್ಷಣಃ .. ೧೪..  
 ವ್ಯಾಘ್ರೂರ್ಣನಯನೋ ಧೂರ್ತೋ ವ್ಯಾಘ್ರಚರ್ಮಾಂಬರಾವೃತಃ .  
 ಶ್ರೀಕಂದೋ ನೀಲಕಂಠಾಖ್ಯಃ ಶಿತಿಕಂಠಃ ಸುಕಂಠಕಃ .. ೧೫..  
 ಚಂದ್ರಚೂಡಶ್ಚಂದ್ರಧರಶ್ಚಂದ್ರಮೌಲಿಃ ಶಶಾಂಕಭೃತ್ .  
 ಶಶಿಕಾಂತಃ ಶಶಾಂಕಾಭಃ ಶಶಾಂಕಾಂಕಿತಮೂರ್ಧಜಃ .. ೧೬..  
 ಶಶಾಂಕವದನೋ ವೀರೋ ವರದೋ ವರಲೋಚನಃ .  
 ಶರಚ್ಚಂದ್ರಸಮಾಭಾಸಃ ಶರದಿಂದ್ರಸಮಪ್ರಭಃ .. ೧೭..  
 ಕೋಟಿಸೂರ್ಯಪ್ರತೀಕಾಶಶ್ಚಂದ್ರಾಸ್ಯಶ್ಚಂದ್ರಶೇಖರಃ .  
 ಅಷ್ಟಮೂರ್ತಿರ್ಮಹಾಮೂರ್ತಿರ್ಭೀಮಮೂರ್ತಿರ್ಭಯಾನಕಃ .. ೧೮..  
 ಭಯದಾತಾ ಭಯತ್ರಾತಾ ಭಯಹರ್ತಾ ಭಯೋಜ್ಞಿತಃ .  
 ನಿರ್ಭೂತೋ ಭೂತವಂದ್ಯಶ್ಚ ಭೂತಾತ್ಮಾ ಭೂತಭಾವನಃ .. ೧೯..  
 ಕೌಪೀನವಾಸಾ ದುರ್ವಾಸಾ ವಿವಾಸಾಃ ಕಾಮಿನೀಪತಿಃ .  
 ಕರಾಲಃ ಕೀರ್ತಿದೋ ವೈದ್ಯಃ ಕಿಶೋರಃ ಕಾಮನಾಶನಃ .. ೨೦..  
 ಕೀರ್ತಿರೂಪಃ ಕುಂತಧಾರೀ ಕಾಲಕೂಟಕೃತಾಶನಃ .  
 ಕಾಲಕೂಟಃ ಸುರೂಪೀ ಚ ಕುಲಮಂತ್ರಪ್ರದೀಪಕಃ .. ೨೧..  
 ಕಲಾಕಾಷ್ಠಾತ್ಮಕಃ ಕಾಶೀವಿಹಾರೀ ಕುಟಿಲಾನನಃ .  
 ಮಹಾಕಾನನಸಂವಾಸೀ ಕಾಲೀಪ್ರತಿವಿವರ್ಧನಃ .. ೨೨..  
 ಕಾಲೀಧರಃ ಕಾಮಚಾರಿ ಕುಲಕೀರ್ತಿವಿವರ್ಧನಃ .  
 ಕಾಮಾದ್ರಿಃ ಕಾಮುಕವರಃ ಕಾರ್ಮುಕೀ ಕಾಮಮೋಹಿತಃ .. ೨೩..  
 ಕಟಾಕ್ಷಃ ಕನಕಾಭಾಸಃ ಕನಕೋಜ್ಜ್ವಲಗಾತ್ರಕಃ .  
 ಕಾಮಾತುರಃ ಕ್ಷಣತ್ವಾದಃ ಕುಟಿಲಭೃಕುಟೀಧರಃ .. ೨೪..  
 ಕಾರ್ತಿಕೇಯಪಿತಾ ಕೋಕನದಭೂಷಣಭೂಷಿತಃ .  
 ಖಟ್ಟಾಂಗಯೋದ್ಧಾ ಖಡ್ಗೀ ಚ ಗಿರೀಶೋ ಗಗನೇಶ್ವರಃ .. ೨೫..  
 ಗಣಾಧ್ಯಕ್ಷಃ ಖೇಟಕಧೃಕ್ ಖರ್ವಃ ಖರ್ವತರಃ ಖಗಃ .  
 ಖಗಾರೂಢಃ ಖಗಾರಾದ್ಯಃ ಖೇಚರಃ ಖೇಚರೇಶ್ವರಃ .. ೨೬..  
 ಖೇಚರತ್ವಪ್ರದಃ ಕ್ಷೋಣೀಪತಿಃ ಖೇಚರಮರ್ಧಕಃ .  
 ಗಣೇಶ್ವರೋ ಗಣಪಿತಾ ಗರಿಷ್ಠೋ ಗಣಭೂಪತಿಃ .. ೨೭..  
 ಗುರುಗುರುತರೋ ಜ್ಞೇಯೋ ಗಂಗಾಪತಿರಮರ್ಷಣಃ .  
 ಗೀತಪ್ರಿಯೋ ಗೀತರತಃ ಸುಗೋಪ್ಯೋ ಗೋಪವೃಂದಪಃ .. ೨೮..

ಗವಾರೂಢೋ ಜಗದ್ಭರ್ತಾ ಗೋಸ್ವಾಮೀ ಗೋಸ್ವರೂಪಕಃ .  
 ಗೋಪ್ರದೋ ಗೋಧರೋ ಗೃಧ್ರೋ ಗರುತ್ಮಾನ್ ಗೋಕೃತಾನನಃ .. ೨೯..  
 ಗೋಪೀಶೋ ಗುರುತಾತಶ್ಚ ಗುಹಾವಾಸೀ ಸುಗೋಪಿತಃ .  
 ಗಜಾರೂಢೋ ಗಜಾಸ್ಯಶ್ಚ ಗಜಾಜಿನಧರೋಽಗ್ರಜಃ .. ೩೦..  
 ಗ್ರಹಾಧ್ಯಕ್ಷೋ ಗ್ರಹಗಣೋ ದುಷ್ಟಗ್ರಹವಿಮರ್ದಕಃ .  
 ಮಾನರೂಪೀ ಗಾನರತಃ ಪ್ರಚಂಡೋ ಗಾನವಿಹ್ವಲಃ .. ೩೧..  
 ಗಾನಮತ್ತೋ ಗುಣೀ ಗುಹ್ಯೋ ಗುಣಗ್ರಮಾಶಯೋ ಗುಣಃ .  
 ಗೂಢಬುದ್ಧಿಗೂಢಮೂರ್ತಿಗೂಢಪಾದವಿಭೂಷಿತಃ .. ೩೨..  
 ಗೋಪ್ತಾ ಗೋಲೋಕವಾಸೀ ಚ ಗುಣವಾನ್ಗುಣಿನಾಂ ವರಃ .  
 ಹರೋ ಹರಿತವರ್ಣಾಕ್ಷೋ ಮೃತ್ಯುಮೃತ್ಯುಂಜಯೋ ಹರಿಃ .. ೩೩..  
 ಹವ್ಯಭುಘರಿಸಂಪೂಜ್ಯೋ ಹವಿರ್ಹವಿರ್ಭುಜಾಂ ವರಃ .  
 ಅನಾದಿರಾದಿಃ ಸರ್ವಾದ್ಯ ಆದಿತೇಯವರಪ್ರದಃ .. ೩೪..  
 ಅನಂತವಿಕ್ರಮೋ ಲೋಕೋ ಲೋಕಾನಾಂ ಪಾಪಹಾರಕಃ .  
 ಗೀಷ್ಟತಿಃ ಸದ್ಗುಣೋಪೇತಃ ಸಗುಣೋ ನಿರ್ಗುಣೋ ಗುಣೀ .. ೩೫..  
 ಗುಣಪ್ರೀತೋ ಗುಣವರೋ ಗಿರಿಜಾನಾಯಕೋ ಗಿರಿಃ .  
 ಗೌರೀಭರ್ತಾ ಗುಣಾಢಯಶ್ಚ ಗೋಶ್ರೇಷ್ಠಾಸನಸಂಸ್ಥಿತಃ .. ೩೬..  
 ಪದ್ಮಾಸನಃ ಪದ್ಮನೇತ್ರಃ ಪದ್ಮತುಷ್ಟಃ ಸುಪದ್ಮಕಃ .  
 ಪದ್ಮವಕ್ತ್ರಃ ಪದ್ಮಕರಃ ಪದ್ಮಾರೂಢಪದಾಂಬುಜಃ .. ೩೭..  
 ಪದ್ಮಪ್ರಿಯತಮಃ ಪದ್ಮಾಲಯಃ ಪದ್ಮಪ್ರಕಾಶಕಃ .  
 ಪದ್ಮಕಾನನಸಂವಾಸಃ ಪದ್ಮಕಾನನಭಂಜಕಃ .. ೩೮..  
 ಪದ್ಮಕಾನನಸಂವಾಸೀ ಪದ್ಮಾರಣ್ಯಕೃತಾಲಯಃ .  
 ಪ್ರಪುಲ್ಲವದನಃ ಪುಲ್ಲಕಮಲಾಕ್ಷಃ ಪ್ರಪುಲ್ಲಕೃತ್ .. ೩೯..  
 ಪುಲ್ಲೇಂದಿವರಸಂತುಷ್ಟಃ ಪ್ರಪುಲ್ಲಕಮಲಾಸನಃ .  
 ಪುಲ್ಲಾಂಭೋಜಕರಃ ಪುಲ್ಲಮಾನಸಃ ಪಾಪಹಾರಕಃ .. ೪೦..  
 ಪಾಪಾಪಹಾರೀ ಪುಣ್ಯಾತ್ಮಾ ಪುಣ್ಯಕೀರ್ತಿಃ ಸುಪುಣ್ಯವಾನ್ .  
 ಪುಣ್ಯಃ ಪುಣ್ಯತಮೋ ಧನ್ಯಃ ಸುಪೂತಾತ್ಮಾ ಪರಾತ್ಮಕಃ .. ೪೧..  
 ಪುಣ್ಯೇಶಃ ಪುಣ್ಯದಃ ಪುಣ್ಯನಿರತಃ ಪುಣ್ಯಭಾಜನಃ .  
 ಪರೋಪಕಾರೀ ಪಾಪಿಷ್ಠನಾಶಕಃ ಪಾಪಹಾರಕಃ .. ೪೨..  
 ಪುರಾತನಃ ಪೂರ್ವಹೀನಃ ಪರದ್ರೋಹವಿವರ್ಜಿತಃ .  
 ಪೀವರಃ ಪೀವರಮುಖಃ ಪೀನಕಾಯಃ ಪುರಾಂತಕಃ .. ೪೩..  
 ಪಾಶೀ ಪಶುಪತಿಃ ಪಾಶಹಸ್ತಃ ಪಾಷಾಣವಿತ್ಪತಿಃ .  
 ಪಲಾತ್ಮಕಃ ಪರೋ ವೇತ್ತಾ ಪಾಶಬದ್ಧವಿಮೋಚಕಃ .. ೪೪..

ಪಶೂನಾಮಧಿಪಃ ಪಾಶಚ್ಛೇತ್ತಾ ಪಾಶವಿಭೇದಕಃ .  
 ಪಾಷಾಣಧಾರೀ ಪಾಷಾಣಶಯಾನಃ ಪಾಶಿಪೂಜಿತಃ .. ೪೫..  
 ಪಶ್ವಾರೂಢಃ ಪುಷ್ಪಧನುಃ ಪುಷ್ಪವೃಂದಸುಪೂಜಿತಃ .  
 ಪುಂಡರೀಕಃ ಪೀತವಾಸಾ ಪುಂಡರೀಕಾಕ್ಷವಲ್ಲಭಃ .. ೪೬..  
 ಪಾನಪಾತ್ರಕರಃ ಪಾನಮತ್ತಃ ಪಾನಾತಿಭೂತಕಃ .  
 ಪೋಷ್ಣಾ ಪೋಷ್ಣ್ವರಃ ಪೂತಃ ಪರಿತ್ರಾತಾಽಖಿಲೇಶ್ವರಃ .. ೪೭..  
 ಪುಂಡರೀಕಾಕ್ಷಕರ್ತಾ ಚ ಪುಂಡರೀಕಾಕ್ಷಸೇವಿತಃ .  
 ಪಲ್ಲವಸ್ಥಃ ಪ್ರಪೀರಸ್ಥಃ ಪೀರಭೂಮಿನಿವಾಸಕಃ .. ೪೮..  
 ಪಿತಾ ಪಿತಾಮಹಃ ಪಾರ್ಥಪ್ರಸನ್ನೋಽಭೀಷ್ಟದಾಯಕಃ .  
 ಪಿತ್ಯಾಣಾಂ ಪ್ರೀತಿಕರ್ತಾ ಚ ಪ್ರೀತಿದಃ ಪ್ರೀತಿಭಾಜನಃ .. ೪೯..  
 ಪ್ರೀತ್ಯಾತ್ಮಕಃ ಪ್ರೀತಿವಶೀ ಸುಪ್ರೀತಃ ಪ್ರೀತಿಕಾರಕಃ .  
 ಪ್ರೀತಿಹೃತ್ಪ್ರೀತಿರೂಪಾತ್ಮನ್ ಪ್ರೀತಿಯುಕ್ತಸ್ತ್ವಮೇವ ಹಿ .. ೫೦..  
 ಪ್ರಣತಾರ್ತಹರಃ ಪ್ರಾಣವಲ್ಲಭಃ ಪ್ರಾಣದಾಯಕಃ .  
 ಪ್ರಾಣೇ ಪ್ರಾಣಸ್ವರೂಪಶ್ಚ ಪ್ರಾಣಗ್ರಾಹೀ ಮುನಿರ್ದಯಃ .. ೫೧..  
 ಪ್ರಾಣನಾಥಃ ಪ್ರೀತಮನಾಃ ಸರ್ವೇಷಾಂ ಪ್ರಪಿತಾಮಹಃ .  
 ವೃದ್ಧಃ ಪ್ರವೃದ್ಧರೂಪಶ್ಚ ಪ್ರೇತಃ ಪ್ರಣಯಿನಾಂ ವರಃ .. ೫೨..  
 ಪರಾಧೀಶಃ ಪರಂ ಜ್ಯೋತಿಃ ಪರನೇತ್ರಃ ಪರಾತ್ಮಕಃ .  
 ಪಾರುಷ್ಯರಹಿತಃ ಪುತ್ರೀ ಪುತ್ರದಃ ಪುತ್ರರಕ್ಷಕಃ .. ೫೩..  
 ಪುತ್ರಪ್ರಿಯಃ ಪುತ್ರವಶ್ಯಃ ಪುತ್ರವತ್ಪರಿಪಾಲಕಃ .  
 ಪರಿತ್ರಾತಾ ಪರಾವಾಸಃ ಪರಚೇತಾಃ ಪರೇಶ್ವರಃ .. ೫೪..  
 ಪತಿಃ ಸರ್ವಸ್ಯ ಸಂಪಾಲ್ಯಃ ಪವಮಾನಃ ಪರೋಽನ್ತಕಃ .  
 ಪುರಹಾ ಪುರುಹೂತಶ್ಚ ತ್ರಿಪುರಾರಿಃ ಪುರಾಂತಕಃ .. ೫೫..  
 ಪುರಂದರೋಽತಿಸಂಪೂಜ್ಯಃ ಪ್ರಧರ್ಷೋ ದುಷ್ಪ್ರಧರ್ಷಣಃ .  
 ಪಟುಃ ಪಟುತರಃ ಪ್ರೌಢಃ ಪ್ರಪೂಜ್ಯಃ ಪರ್ವತಾಲಯಃ .. ೫೬..  
 ಪುಲಿನಸ್ಥಃ ಪುಲಸ್ತ್ಯಾಖ್ಯಃ ಪಿಂಗಚಕ್ಷುಃ ಪ್ರಪನ್ನಗಃ .  
 ಅಭೀರುರಸಿತಾಂಗಶ್ಚ ಚಂಡರೂಪಃ ಸಿತಾಂಗಕಃ .. ೫೭..  
 ಸರ್ವವಿದ್ಯಾವಿನೋದಶ್ಚ ಸರ್ವಸೌಖ್ಯಯುತಃ ಸದಾ .  
 ಸುಖಹರ್ತಾ ಸರ್ವಸುಖೀ ಸರ್ವಲೋಕೈಕಪಾವನಃ .. ೫೮..  
 ಸದಾವನಃ ಸಾರದಶ್ಚ ಸುಸಿದ್ಧಃ ಶುದ್ಧರೂಪಕಃ .  
 ಸಾರಃ ಸಾರತರಃ ಸೂರ್ಯಃ ಸೋಮಃ ಸರ್ವಪ್ರಕಾಶಕಃ .. ೫೯..  
 ಸೋಮಮಂಡಲಧಾರೀ ಚ ಸಮುದ್ರ ಸಿಂಧುರೂಪವಾನ್ .  
 ಸುರಜ್ಯೇಷ್ಠಃ ಸುರಶ್ರೇಷ್ಠಃ ಸುರಾಸುರನಿಷೇವಿತಃ .. ೬೦..

ಸರ್ವಧರ್ಮವಿನಿರ್ಮುಕ್ತಃ ಸರ್ವಲೋಕನಮಸ್ಕೃತಃ .  
 ಸರ್ವಾಚಾರಯುತಃ ಸೌರಃ ಶಾಕ್ತಃ ಪರಮವೈಷ್ಣವಃ .. ೬೧..  
 ಸರ್ವಧರ್ಮವಿಧಾನಜ್ಞಃ ಸರ್ವಾಚಾರಪರಾಯಣಃ .  
 ಸರ್ವರೋಗಪ್ರಶಮನಃ ಸರ್ವರೋಗಾಪಹಾರಕಃ .. ೬೨..  
 ಪ್ರಕೃಷ್ಟಾತ್ಮಾ ಮಹಾತ್ಮಾ ಚ ಸರ್ವಧರ್ಮಪ್ರದರ್ಶಕಃ .  
 ಸರ್ವಸಂಪದ್ಯುತಃ ಸರ್ವಸಂಪದ್ದಾನಸಮೇಕ್ಷಣಃ .. ೬೩..  
 ಸಹಾಸ್ಯವದನೋ ಹಾಸ್ಯಯುಕ್ತಃ ಪ್ರಹಸಿತಾನನಃ .  
 ಸಾಕ್ಷೀ ಸಮಕ್ಷವಕ್ತಾ ಚ ಸರ್ವದರ್ಶೀ ಸಮಸ್ತವಿತ್ .. ೬೪..  
 ಸಕಲಜ್ಞಃ ಸಮರ್ಥಜ್ಞಃ ಸುಮನಾಃ ಶೈವಪೂಜಿತಃ .  
 ಶೋಕಪ್ರಶಮನಃ ಶೋಕಹಂತಾಽಶೋಚ್ಯಃ ಶುಭಾನ್ವಿತಃ .. ೬೫..  
 ಶೈಲಜ್ಞಃ ಶೈಲಜಾನಾಥಃ ಶೈಲನಾಥಃ ಶನೈಶ್ಚರಃ .  
 ಶಶಾಂಕಸದೃಶಜ್ಯೋತಿಃ ಶಶಾಂಕಾರ್ಥವಿರಾಜಿತಃ .. ೬೬..  
 ಸಾಧುಪ್ರಿಯಃ ಸಾಧುತಮಃ ಸಾಧ್ವೀಪತಿರಲೌಕಿಕಃ .  
 ಶೂನ್ಯರೂಪಃ ಶೂನ್ಯದೇಹಃ ಶೂನ್ಯಸ್ಥಃ ಶೂನ್ಯಭಾವನಃ .. ೬೭..  
 ಶೂನ್ಯಗಾಮೀ ಶ್ಮಶಾನಸ್ಥಃ ಶ್ಮಶಾನಾಧಿಪತಿಃ ಸುವಾಕ್ .  
 ಶತಸೂರ್ಯಪ್ರಭಃ ಸೂರ್ಯಃ ಸೂರ್ಯದೀಪ್ತಃ ಸುರಾರಿಹಾ .  
 ಶುಭಾನ್ವಿತಃ ಶುಭತನುಃ ಶುಭಬುದ್ಧಿಃ ಶುಭಾತ್ಮಕಃ .. ೬೮..  
 ಶುಭಾನ್ವಿತತನುಃ ಶುಕ್ಲತನುಃ ಶುಕ್ಲಪ್ರಭಾನ್ವಿತಃ .  
 ಸುಶೌಕ್ಲಃ ಶುಕ್ಲದಶನಃ ಶುಕ್ಲಾಭಃ ಶುಕ್ಲಮಾಲ್ಯಧೃತ್ .. ೬೯..  
 ಶುಕ್ಲಪುಷ್ಪಪ್ರಿಯಃ ಶುಕ್ಲವಸನಃ ಶುಕ್ಲಕೇತನಃ .  
 ಶೇಷಾಲಂಕರಣಃ ಶೇಷರಹಿತಃ ಶೇಷವೇಷ್ಟಿತಃ .. ೭೦..  
 ಶೇಷಾರೂಢಃ ಶೇಷಶಾಯೀ ಶೇಷಾಂಗದವಿರಾಜಿತಃ .  
 ಸತೀಪ್ರಿಯಃ ಸಾಶಂಕಶ್ಚ ಸಮದರ್ಶೀ ಸಮಾಧಿಮಾನ್ .. ೭೧..  
 ಸತ್ಸಂಗೀ ಸತ್ಪ್ರಿಯಃ ಸಂಗೀ ನಿಃಸಂಗೀ ಸಂಗವರ್ಜಿತಃ .  
 ಸಹಿಷ್ಣುಃ ಶಾಶ್ವತೈಶ್ವರ್ಯಃ ಸಾಮಗಾನರತಃ ಸದಾ .. ೭೨..  
 ಸಾಮವೇತ್ತಾ ಸಾಮ್ಯತರಃ ಶ್ಯಾಮಾಪತಿರಶೇಷಭುಕ್ .  
 ತಾರಿಣೀಪತಿರಾತಾಮ್ರನಯನಸ್ತ್ವರಿತಾಪ್ರಿಯಃ .. ೭೩..  
 ತಾರಾತ್ಮಕಸ್ತ್ವಗ್ವಸನಸ್ತರುಣೀರಮಣೋ ರತಃ .  
 ತೃಪ್ತಿರೂಪಸ್ತೃಪ್ತಿಕರ್ತಾ ತಾರಕಾರಿನಿಷೇವಿತಃ .. ೭೪..  
 ವಾಯುಕೇಶೋ ಭೈರವೇಶೋ ಭವಾನೀಶೋ ಭವಾಂತಕಃ .  
 ಭವಬಂಧುರ್ಭವಹರೋ ಭವಬಂಧನಮೋಚಕಃ .. ೭೫..  
 ಅಭಿಭೂತೋಽಭಿಭೂತಾತ್ಮಾ ಸರ್ವಭೂತಪ್ರಮೋಹಕಃ .

ಭುವನೇಶೋ ಭೂತಪೂಜ್ಯೋ ಭೋಗಮೋಕ್ಷಫಲಪ್ರದಃ .. ೭೬..  
 ದಯಾಲುದೀನನಾಥಶ್ಚ ದುಃಸಹೋ ದೈತ್ಯಮರ್ದಕಃ .  
 ದಕ್ಷಕನ್ಯಾಪತಿರ್ದುಃಖನಾಶಕೋ ಧನಧಾನ್ಯದಃ .. ೭೭..  
 ದಯಾವಾನ್ ದೈವತಶ್ರೇಷ್ಠೋ ದೇವಗಂಧರ್ವಸೇವಿತಃ .  
 ನಾನಾಯುಧಧರೋ ನಾನಾಪುಷ್ಪಗುಚ್ಛವಿರಾಜಿತಃ .. ೭೮..  
 ನಾನಾಸುಖಪ್ರದೋ ನಾನಾಮೂರ್ತಿಧಾರೀ ಚ ನರ್ತಕಃ .  
 ನಿತ್ಯವಿಜ್ಞಾನಸಂಯುಕ್ತೋ ನಿತ್ಯರೂಪೋಽನಿಲೋಽನಲಃ .. ೭೯..  
 ಲಬ್ಧವರ್ಣೋ ಲಘುತರೋ ಲಘುತ್ವಪರಿವರ್ಜಿತಃ .  
 ಲೋಲಾಕ್ಷೋ ಲೋಕಸಂಪೂಜ್ಯೋ ಲಾವಣ್ಯ ಪರಿಸಂಯುತಃ .. ೮೦..  
 ನಪುರೀನ್ಯಾಸಸಂಸ್ಥಶ್ಚ ನಾಗೇಶೋ ನಗಪೂಜಿತಃ .  
 ನಾರಾಯಣೋ ನಾರದಶ್ಚ ನಾನಾಭರಣಭೂಷಿತಃ .. ೮೧..  
 ನಗಭೂತೋ ನಗ್ದೇಶೋ ನಗ್ನಃ ಸಾನಂದಮಾನಸಃ .  
 ನಮಸ್ಕೋ ನತನಾಭಿಶ್ಚ ನಮ್ರಮೂರ್ಧಾಭಿವಂದಿತಃ .. ೮೨..  
 ನಂದಿಕೇಶೋ ನಂದಿಪೂಜ್ಯೋ ನಾನಾನೀರಜಮಧ್ಯಗಃ .  
 ನವೀನಬಿಲ್ವಪತ್ರೈಘ್ರತುಷ್ಟೋ ನವಘನದ್ಯುತಿಃ .. ೮೩..  
 ನಂದಃ ಸಾನಂದ ಆನಂದಮಯಶ್ಚಾನಂದವಿಹ್ವಲಃ .  
 ನಾಲಸಂಸ್ಥಃ ಶೋಭನಸ್ಥಃ ಸುಸ್ಥಃ ಸುಸ್ಥಮತಿಸ್ತಥಾ .. ೮೪..  
 ಸ್ವಲ್ಪಾಸನೋ ಭೀಮರುಚಿರ್ಭವನಾಂತಕರಾಂಬುಧಃ .  
 ಆಸನ್ನಃ ಸಿಕತಾಲೀನೋ ವೃಷಾಸೀನೋ ವೃಷಾಸನಃ .. ೮೫..  
 ವೈರಸ್ಯರಹಿತೋ ವಾಯೋರ್ವ್ರತೀ ವ್ರತಪರಾಯಣಃ .  
 ಬ್ರಾಹ್ಮ್ಯೋ ವಿದ್ಯಾಮಯೋ ವಿದ್ಯಾಭ್ಯಾಸೀ ವಿದ್ಯಾಪತಿಸ್ತಥಾ .. ೮೬..  
 ಘಂಟಾಕಾರೋ ಘೋಟಕಸ್ಥೋ ಘೋರರಾವೋ ಘನಸ್ಥನಃ .  
 ಘೂರ್ಣಚಕ್ಷುರಘೂರ್ಣಾತ್ಮಾ ಘೋರಹಾಸೋ ಗಭೀರಧೀಃ .. ೮೭..  
 ಚಂಡೀಪತಿಶ್ಚಂಡಮೂರ್ತಿಶ್ಚಂಡೋ ಮುಂಡೀ ಪ್ರಚಂಡವಾಕ್ .  
 ಚಿತಾಸಂಸ್ಥಶ್ಚಿತಾವಾಸಶ್ಚಿತಿದಂಡಕರಃ ಸದಾ .. ೮೮..  
 ಚಿತಾಭಸ್ಮಾಭಿಸಂಲಿಪ್ತಶ್ಚಿತಾನ್ಯತ್ಯಪರಾಯಣಃ .  
 ಚಿತಾಪ್ರಮೋದೀ ಚಿತ್ಸಾಕ್ಷೀ ಚಿಂತಾಮಣಿರಚಿಂತಕಃ .. ೮೯..  
 ಚತುರ್ವೇದಮಯಶ್ಚಕ್ಷುಶ್ಚತುರಾನನಪೂಜಿತಃ .  
 ಚೀರವಾಸಾಶ್ಚಕೋರಾಕ್ಷಶ್ಚಲನ್ಮೂರ್ತಿಶ್ಚಲೇಕ್ಷಣಃ .. ೯೦..  
 ಚಲತ್ಕುಂಡಲಭೂಷಾಢಯಶ್ಚಲದ್ಭೂಷಣಭೂಷಿತಃ .  
 ಚಲನ್ನೇತ್ರಶ್ಚಲತ್ಪಾದಶ್ಚಲನ್ಮೂಪುರರಾಜಿತಃ .. ೯೧..  
 ಸ್ಥಾವರಃ ಸ್ಥಿರಮೂರ್ತಿಶ್ಚ ಸ್ಥಾವರೇಶಃ ಸ್ಥಿರಾಸನಃ .

ಸ್ಥಾಪಕಃ ಸ್ಥೈರ್ಯನಿರತಃ ಸ್ಥೂಲರೂಪೀ ಸ್ಥಲಾಲಯಃ .. ೯೨..  
 ಸ್ಥೈರ್ಯಾತಿಗಃ ಸ್ಥಿತಿಪರಃ ಸ್ಥಾಣುರೂಪೀ ಸ್ಥಲಾಧಿಪಃ .  
 ಐಹಿಕೋ ಮದನಾರ್ತಶ್ಚ ಮಹೀಮಂಡಲಪೂಜಿತಃ .. ೯೩..  
 ಮಹೀಪ್ರಿಯೋ ಮತ್ತರವೋ ಮೀನಕೇತುವಿಮರ್ದಕಃ .  
 ಮೀನರೂಪೋ ಮನಿಸಂಸ್ಥೋ ಮೃಗಹಸ್ತೋ ಮೃಗಾಸನಃ .. ೯೪..  
 ಮಾರ್ಗಸ್ಥೋ ಮೇಖಲಾಯುಕ್ತೋ ಮೈಥಿಲೀಶ್ವರಪೂಜಿತಃ .  
 ಮಿಥ್ಯಾಹೀನೋ ಮಂಗಲದೋ ಮಾಂಗಲ್ಯೋ ಮಕರಾಸನಃ .. ೯೫..  
 ಮತ್ಸ್ಯಪ್ರಿಯೋ ಮಥುರಗೀರ್ಮಥುಪಾನಪರಾಯಣಃ .  
 ಮೃದುವಾಕ್ಯಪರಃ ಸೌರಪ್ರಿಯೋ ಮೋದಾನ್ವಿತಸ್ತಥಾ .. ೯೬..  
 ಮುಂಡಾಲಿಭೂಷಣೋ ದಂಡೀ ಉದ್ದಂಡೋ ಜ್ವಲಲೋಚನಃ .  
 ಅಸಾಧ್ಯಸಾಧಕಃ ಶೂರಸೇವ್ಯಃ ಶೋಕಾಪನೋದನಃ .. ೯೭..  
 ಶ್ರೀಪತಿಃ ಶ್ರೀಸುಸೇವ್ಯಶ್ಚ ಶ್ರೀಧರಃ ಶ್ರೀನಿಕೇತನಃ .  
 ಶ್ರೀಮತಾಂ ಶ್ರೀಸ್ವರೂಪಶ್ಚ ಶ್ರೀಮಾನ್ಮೀನಿಲಯಸ್ತಥಾ .. ೯೮..  
 ಶ್ರಮಾದಿಕ್ಲೇಶರಹಿತಃ ಶ್ರೀನಿವಾಸಃ ಶ್ರಿಯಾನ್ವಿತಃ .  
 ಶ್ರದ್ಧಾಲುಃ ಶ್ರಾದ್ಧದೇವಶ್ಚ ಶ್ರಾದ್ಧೋ ಮಥುರವಾಕ್ ತಥಾ .. ೯೯..  
 ಪ್ರಲಯಾಗ್ನ್ಯರ್ಕಸಂಕಾಶಃ ಪ್ರಮತ್ತನಯನೋಜ್ಜ್ವಲಃ .  
 ಅಸಾಧ್ಯಸಾಧಕಃ ಶೂರಸೇವ್ಯಃ ಶೋಕಾಪನೋದನಃ .. ೧೦೦..  
 ವಿಶ್ವಭೂತಮಯೋ ವೈಶ್ವಾನರನೇತ್ರೋಽಧಿಮೋಹಕೃತ್ .  
 ಲೋಕತ್ರಾಣಪರೋಽಪಾರಗುಣಃ ಪಾರವಿವರ್ಜಿತಃ .. ೧೦೧..  
 ಅಗ್ನಿಜಿಹ್ವೋ ದ್ವಿಜಾಸ್ಯಶ್ಚ ವಿಶ್ವಾಸ್ಯಃ ಸರ್ವಭೂತಧೃಕ್ .  
 ಖೇಚರಃ ಖೇಚರಾಧೀಶಃ ಸರ್ವಗಃ ಸಾರ್ವಲೌಕಿಕಃ .. ೧೦೨..  
 ಸೇನಾನೀಜನಕಃ ಕ್ಷುಬ್ಧಾಬ್ಧಿವಾರಿಕ್ಷೋಭವಿನಾಶಕಃ .  
 ಕಪಾಲವಿಲಸದ್ಧಸ್ತಃ ಕಮಂಡಲುಭೃದರ್ಚಿತಃ .. ೧೦೩..  
 ಕೇವಲಾತ್ಮಸ್ವರೂಪಶ್ಚ ಕೇವಲಜ್ಞಾನರೂಪಕಃ .  
 ವೈರೋಮಾಲಯನಿವಾಸೀ ಚ ಬೃಹದ್ವೈರಮಸ್ವರೂಪಕಃ .. ೧೦೪..  
 ಅಂಭೋಜನಯನೋಽಮ್ಬೋಧಿಶಯಾನಃ ಪುರುಷಾತಿಗಃ .  
 ನಿರಾಲಂಬೋಽವಲಂಬಶ್ಚ ಸಂಭೋಗಾನಂದರೂಪಕಃ .. ೧೦೫..  
 ಯೋಗನಿದ್ರಾಮಯೋ ಲೋಕಪ್ರಮೋಹಾಪಹರಾತ್ಮಕಃ .  
 ಬೃಹದ್ವಕ್ತ್ರೋ ಬೃಹನ್ನೇತ್ರೋ ಬೃಹದ್ವಾಹುರ್ಬೃಹದ್ವಲಃ .. ೧೦೬..  
 ಬೃಹತ್ಸರ್ಪಾಂಗದೋ ದುಷ್ಟಬೃಹದ್ವಾಲವಿಮರ್ದಕಃ .  
 ಬೃಹದ್ಬಜಬಲೋನ್ಮತ್ತೋ ಬೃಹತ್ತುಂಡೋ ಬೃಹದ್ವಪುಃ .. ೧೦೭..

ಬೃಹದೈಶ್ವರ್ಯಯುಕ್ತಸ್ತು ಬೃಹದೈಶ್ವರ್ಯದಃ ಸ್ವಯಂ .  
 ಬೃಹತ್ಸಂಭೋಗಸಮಷ್ಟೋ ಬೃಹದಾನಂದದಾಯಕಃ .. ೧೦೮..  
 ಬೃಹಜ್ಜಟಾಜೂಟಧರೋ ಬೃಹನ್ಮಾಲೀ ಬೃಹದ್ಧನುಃ .  
 ಇಂದ್ರಿಯಾಧಿಷ್ಠಿತಃ ಸರ್ವಲೋಕೇಂದ್ರಿಯವಿಮೋಹಕೃತ್ .. ೧೦೯..  
 ಸರ್ವೇಂದ್ರಿಯಪ್ರವೃತ್ತಿಕೃತ್ ಸರ್ವೇಂದ್ರಿಯನಿವೃತ್ತಿಕೃತ್ .  
 ಪ್ರವೃತ್ತಿನಾಯಕಃ ಸರ್ವವಿಪತ್ತಿಪರಿನಾಶಕಃ .. ೧೧೦..  
 ಪ್ರವೃತ್ತಿಮಾರ್ಗನೇತಾ ತ್ವಂ ಸ್ವತಂತ್ರೇಚ್ಛಾಮಯಃ ಸ್ವಯಂ .  
 ಸತ್ಪ್ರವೃತ್ತಿರತೋ ನಿತ್ಯಂ ದಯಾನಂದಶಿವಾಧರಃ .. ೧೧೧..  
 ಕ್ಷಿತಿರೂಪಸ್ತೋಯರೂಪೀ ವಿಶ್ವತೃಪ್ತಿಕರಸ್ತಥಾ .  
 ತರ್ಪಸ್ತರ್ಪಣಸಂಪ್ರೀತಸ್ತರ್ಪಕಸ್ತರ್ಪಣಾತ್ಮಕಃ .. ೧೧೨..  
 ತೃಪ್ತಿಕಾರಣಭೂತಶ್ಚ ಸರ್ವತೃಪ್ತಿಪ್ರಸಾಧಕಃ .  
 ಅಭೇದೋ ಭೇದಕೋಽಚ್ಛಿದ್ಯಚ್ಛೇದಕೋಽಚ್ಛೇದ್ಯ ಏವ ಹಿ .. ೧೧೩..  
 ಅಚ್ಛಿನ್ನಧನ್ವಾಽಚ್ಛಿನ್ನೇಷುರಚ್ಛಿನ್ನದ್ವಜವಾಹನಃ .  
 ಅದೃಷ್ಟಃ ಸಮದೃಷ್ಟಾಸ್ತುಃ ಸಮದೃಷ್ಟೋ ಬಲೋನ್ನತಃ .. ೧೧೪..  
 ಚಿತ್ರಯೋಧೀ ಚಿತ್ರಕರ್ಮಾ ವಿಶ್ವಸಂಕರ್ಷಕಃ ಸ್ವಯಂ .  
 ಭಕ್ತಾನಾಮೀಪ್ಸಿತಕರಃ ಸರ್ವೇಪ್ಸಿತಫಲಪ್ರದಃ .. ೧೧೫..  
 ವಾಂಛಿತಾಭೀಷ್ಟಫಲದೋಽಭಿನ್ನಜ್ಞಾನಪ್ರವರ್ತಕಃ .  
 ಬೋಧನಾತ್ಮಾ ಬೋಧನಾರ್ಥಾತಿಗಃ ಸರ್ವಪ್ರಬೋಧಕೃತ್ .. ೧೧೬..  
 ತ್ರಿಜಟಶ್ಚೈಕಜಟಿಲಶ್ಚಲಜ್ಜೂಟೋ ಭಯಾನಕಃ .  
 ಜಟಾಟೀನೋ ಜಟಾಜೂಟಸ್ತ್ವಷ್ಟಾವರವಚಃ ಸ್ವಯಂ .. ೧೧೭..  
 ಷಾಣ್ಮಾತುರಸ್ಯ ಜನಕಃ ಶಕ್ತಿಃ ಪ್ರಹರತಾಂ ವರಃ .  
 ಅನರ್ಘಾಸ್ತುಪ್ರಹಾರೀ ಚಾನರ್ಘಧನ್ವಾ ಮಹಾರ್ಘ್ಯಪಾತ್ .. ೧೧೮..  
 ಯೋನಿಮಂಡಲಮಧ್ಯಸ್ಥೋ ಮುಖಯೋನಿರಜ್ಯಂಭಣಃ .  
 ಮಹಾದ್ರಿಸದೃಶಃ ಶ್ವೇತಃ ಶ್ವೇತಪುಷ್ಪಸ್ರಗನ್ವಿತಃ .. ೧೧೯..  
 ಮಕರಂದಪ್ರಿಯೋ ನಿತ್ಯಂ ಮಾಸರ್ತುಹಾಯನಾತ್ಮಕಃ .  
 ನಾನಾಪುಷ್ಪಪ್ರಸೂರ್ನಾನಾಪುಷ್ಪೈರರ್ಚಿತಗಾತ್ರಕಃ .. ೧೨೦..  
 ಷಡಂಗಯೋಗನಿರತಃ ಸದಾಯೋಗಾದ್ವರ್ಮಾನಸಃ .  
 ಸುರಾಸುರನಿಷೇವ್ಯಾಂಘ್ರಿವಿಲಸತ್ಪಾದಪಂಕಜಃ .. ೧೨೧..  
 ಸುಪ್ರಕಾಶಿತವಕ್ತ್ರಾಬ್ಜಃ ಸಿತೇತರಗಲೋಜ್ಜ್ವಲಃ .  
 ವೈನತೇಯಸಮಾರೂಢಃ ಶರದಿಂದುಸಹಸ್ರವತ್ .. ೧೨೨..  
 ಜಾಜ್ವಲ್ಯಮಾನಸ್ತೇಜೋಭಿರ್ಜ್ವಾಲಪುಂಜೋ ಯಮಃ ಸ್ವಯಂ .  
 ಪ್ರಜ್ವಲದ್ವಿದ್ಯುದಾಭಶ್ಚ ನಾಟ್ಯಹಾಸಭಯಂಕರಃ .. ೧೨೩..

ಪ್ರಲಯಾನಲರೂಪೀ ಚ ಪ್ರಲಯಾಗ್ನಿರುಚಿಃ ಸ್ವಯಂ .  
 ಜಗತಾಮೇಕಪುರುಷೋ ಜಗತಾಂ ಪ್ರಲಯಾತ್ಮಕಃ .. ೧೨೪..  
 ಪ್ರಸೀದ ತ್ವಂ ಜಗನ್ನಾಥ ಜಗದ್ಭೋನೇ ನಮೋಽಸ್ತು ತೇ .. ೧೨೫..  
 ಶ್ರೀಮಹಾದೇವ ಉವಾಚ-  
 ಏವಂ ನಾಮಸಹಸ್ರೇಣ ರಾಜ್ಞಾ ವೈ ಸಂಸ್ತುತೋ ಹರಃ .  
 ಪ್ರತ್ಯಕ್ಷಮಗಮತ್ತಸ್ಯ ಸುಪ್ರಸನ್ನಮುಖಾಂಬುಜಃ .. ೧೨೬..  
 ಸ ತಂ ವಿಲೋಕ್ಯ ತ್ರಿದಶೈಕನಾಥಂ  
 ಪಂಚಾನನಂ ಶ್ವೇತರುಚಿಂ ಪ್ರಸನ್ನಂ .  
 ವೃಷಾಧಿರೂಢಂ ಭುಜಗಾಂಗದೈರ್ಯುತಂ  
 ನನರ್ತ ರಾಜಾ ಧರಣೀಭುಜಾಂ ವರಃ .. ೧೨೭..  
 ಪ್ರೋವಾಚ ಚೇದಂ ಪರಮೇಶ್ವರಾದ್ಯ ಮೇ  
 ಏತಾನಿ ಸರ್ವಾಣಿ ಸುಖಾರ್ಥಕಾನಿ .  
 ತಪಶ್ಚ ಹೋಮಶ್ಚ ಮನುಷ್ಯಜನ್ಮ  
 ಯತ್ತ್ವಾಂ ಪ್ರಪಶ್ಯಾಮಿ ದೃಶಾ ಪರೇಶಂ .. ೧೨೮..  
 ಮತ್ತೋ ನ ಧನ್ಯೋಸ್ತಿ ಮಹೀತಲೇ ವಾ  
 ಸ್ವರ್ಗೇ ಯತಸ್ತ್ವಂ ಮಮ ನೇತ್ರಗೋಚರಃ .  
 ಸುರಾಸುರಾಣಾಮಪಿ ದುರ್ಲಭೇಕ್ಷಣಃ  
 ಪರಾತ್ಪರಃ ಪೂರ್ಣಮಯೋ ನಿರಾಮಯಃ .. ೧೨೯..  
 ತತಸ್ತಮೇವಂ ಪ್ರತಿಭಾಷಮಾಣಂ  
 ಪ್ರಾಹ ಪ್ರಪನಾತಿಹರೋ ಮಹೇಶ್ವರಃ .  
 ಕಿಂ ತೇ ಮನೋವಾಂಛಿತಮೇವ ವಿದ್ಯತೇ  
 ವೃಣುಷ್ವ ತತ್ಪುತ್ರ ದದಾಮಿ ತುಭ್ಯಂ .. ೧೩೦..  
 ಸಚಾಹ ಪೂರ್ವಂ ಕಪಿಲಸ್ಯ ಶಾಪತಃ  
 ಪಾತಾಲರಂಧ್ರೇ ಮಮ ಪೂರ್ವವಂಶಜಾಃ .  
 ಭಸ್ಮೀಬಭೂವುಃ ಸಗರಸ್ಯ ಪುತ್ರಾ  
 ಮಹಾಬಲಾ ದೇವಸಮಾನವಿಕ್ರಮಾಃ .. ೧೩೧..  
 ತೇಷಾಂ ತು ನಿನ್ಸಾರಣಕಾಮ್ಯಯಾ ಹ್ಯಹಂ  
 ಗಂಗಾಂ ಧರಣ್ಯಾಮುಭಿನೇತುಮೀಹೇ .  
 ಸಾ ತು ತ್ವದೀಯಾ ಪರಮಾ ಹಿ ಶಕ್ತಿಃ  
 ವಿನಾಜ್ಞಯಾ ತೇ ನ ಹಿ ಯಾತಿ ಪೃಥ್ವೀಂ .. ೧೩೨..  
 ತದೇತದಿಚ್ಛಾಮಿ ಸಮೇತ್ಯ ಗಂಗಾ  
 ಕ್ಷಿತೌ ಮಹಾವೇಗವತೀ ಮಹಾನದೀ .

ಪ್ರವಿಶ್ಯ ತಸ್ಮಿನ್ನಿವರೇ ಮಹೇಶ್ವರೇ  
 ಪುನಾತು ಸರ್ವಾನ್ಸಗರಸ್ಯ ಪುತ್ರಾನ್ .. ೧೩೩..  
 ಇತ್ಯೇವಮಾಕರ್ಣ್ಯ ವಚಃ ಪರೇಶ್ವರಃ  
 ಪ್ರೋವಾಚ ವಾಕ್ಯಂ ಕ್ಷಿತಿಪಾಲಪುಂಗವಂ .  
 ಮನೋರಥಸ್ತೇಽಯಮವೇಹಿ ಪೂರ್ಣೋ  
 ಮಮ ಪ್ರಸಾದಾದಚಿರಾದ್ಭವಿಷ್ಯತಿ .. ೧೩೪..  
 ಯೇ ಚಾಪಿ ಮಾಂ ಭಕ್ತಿತ ಏವ ಮರ್ತ್ಯಾಃ  
 ಸ್ತೋತ್ರೇಣ ಚಾನೇನ ನೃಪ ಸ್ತುವಂತಿ .  
 ತೇಷಾಂ ತು ಪೂರ್ಣಾಃ ಸಕಲಾ ಮನೋರಥಾ  
 ಧ್ರುವಂ ಭವಿಷ್ಯಂತಿ ಮಮ ಪ್ರಸಾದಾತ್ .. ೧೩೫..  
 ಶ್ರೀಮಹಾದೇವ ಉವಾಚ-  
 ಇತ್ಯೇವಂ ಸ ವರಂ ಲಬ್ಧ್ವಾ ರಾಜಾ ಹೃಷ್ಟಮನಾಸ್ತತಃ .  
 ದಂಡವತ್ಪ್ರಣಿಪತ್ಯಾಹ ಧನ್ಯೋಽಹಂ ತ್ವತ್ಪ್ರಸಾದತಃ .. ೧೩೬..  
 ತತಶ್ಚಾಂತರ್ದರ್ಥೇ ದೇವಃ ಕ್ಷಣಾದೇವ ಮಹಾಮತೇ .  
 ರಾಜಾ ನಿರ್ವೃತ್ತಚೇತಾಃ ಸ ಬಭೂವ ಮುನಿಸತ್ತಮ .. ೧೩೭..  
 ರಾಜ್ಞಾ ಕೃತಮಿದಂ ಸ್ತೋತ್ರಂ ಸಹಸ್ರನಾಮಸಂಜ್ಞಕಂ .  
 ಯಃ ಪಠೇತ್ಪರಯಾ ಭಕ್ತ್ಯಾ ಸ ಕೈವಲ್ಯಮವಾಪ್ನುಯಾತ್ .. ೧೩೮..  
 ನ ಚೇಹ ದುಃಖಂ ಕುತ್ರಾಪಿ ಜಾಯತೇ ತಸ್ಯ ನಾರದ .  
 ಜಾಯತೇ ಪರಮೈಶ್ವರ್ಯಂ ಪ್ರಸಾದಾಚ್ಚ ಮಹೇಶಿತುಃ .. ೧೩೯..  
 ಮಹಾಪದಿ ಭಯೇ ಘೋರೇ ಯಃ ಪಠೇತ್ಸ್ತೋತ್ರಮುತ್ತಮಂ .  
 ಶಂಭೋರ್ನಾಮಸಹಸ್ರಾಖ್ಯಂ ಸರ್ವಮಂಗಲವರ್ಧನಂ .. ೧೪೦..  
 ಮಹಾಭಯಹರಂ ಸರ್ವಸುಖಸಂಪತ್ತಿದಾಯಕಂ .  
 ಸ ಮುಚ್ಯತೇ ಮಹಾದೇವಪ್ರಸಾದೇನ ಮಹಾಭಯಾತ್ .. ೧೪೧..  
 ದುರ್ಭಿಕ್ಷ್ಯೇ ಲೋಕಪೀಡಾಯಾಂ ದೇಶೋಪದ್ರವ ಏವ ವಾ .  
 ಸಂಪೂಜ್ಯ ಪರಮೇಶಾನಂ ಧೂಪದೀಪಾದಿಭಿರ್ಮುನೇ .. ೧೪೨..  
 ಯಃ ಪಠೇತ್ಪರಯಾ ಭಕ್ತ್ಯಾ ಸ್ತೋತ್ರಂ ನಾಮಸಹಸ್ರಕಂ .  
 ನ ತಸ್ಯ ದೇಶೇ ದುರ್ಭಿಕ್ಷಂ ನ ಚ ಲೋಕಾದಿಪೀಡನಂ .. ೧೪೩..  
 ನ ಚಾನ್ಯೋಪದ್ರವೋ ವಾಪಿ ಭವೇದೇತತ್ಸುನಿಶ್ಚಿತಂ .  
 ಪರ್ಜನ್ಯೋಽಪಿ ಯಥಾಕಾಲೇ ವೃಷ್ಟಿಂ ತತ್ರ ಕರೋತಿ ಹಿ .. ೧೪೪..  
 ಯತ್ರೇದಂ ಪಠ್ಯತೇ ಸ್ತೋತ್ರಂ ಸರ್ವಪಾಪಪ್ರಣಾಶನಂ .  
 ಸರ್ವಸಸ್ಯಯುತಾ ಪೃಥ್ವೀ ತಸ್ಮಿಂದೇಶೇ ಭವೇದ್ಭುವಂ .. ೧೪೫..

ನ ದುಷ್ಟಬುದ್ಧಿಲೋಕಾನಾಂ ತತ್ರಸ್ಥಾನಾಂ ಭವೇದಪಿ .  
 ನಾಕಾಲೇ ಮರಣಂ ತತ್ರ ಪ್ರಾಣಿನಾಂ ಜಾಯತೇ ಮುನೇ .. ೧೪೬..  
 ನ ಹಿಂಸ್ರಾಸ್ತತ್ರ ಹಿಂಸಂತಿ ದೇವದೇವಪ್ರಸಾದತಃ .  
 ಧನ್ಯಾ ದೇಶಾಃ ಪ್ರಜಾ ಧನ್ಯಾ ಯತ್ರ ದೇಶೇ ಮಹೇಶ್ವರಂ .. ೧೪೭..  
 ಸಂಪೂಜ್ಯ ಪಾರ್ಥಿವಂ ಲಿಂಗಂ ಪರೇದ್ಯತ್ರೇದಮುತ್ತಮಂ .  
 ಚತುರ್ದಶ್ಯಾಂ ತು ಕೃಷ್ಣಾಯಾಂ ಫಾಲ್ಗುನೇ ಮಾಸಿ ಭಕ್ತಿತಃ .. ೧೪೮..  
 ಯಃ ಪರೇತ್ವರಮೇಶಸ್ಯ ನಾಮ್ನಾಂ ದಶಶತಾಖ್ಯಕಂ .  
 ಸ್ತೋತ್ರಮತ್ಯಂತಸುಖದಂ ನ ಪುನರ್ಜನ್ಮಭಾಗ್ಯವೇತ್ .. ೧೪೯..  
 ವಾಯುತುಲ್ಯಬಲೋ ನೂನಂ ವಿಹರೇದ್ಧರಣೀತಲೇ .  
 ಧನೇಶತುಲ್ಯೋ ಧನವಾನ್ಯಂದರ್ಪಸಮರೂಪವಾನ್ .. ೧೫೦..  
 ವಿಹರೇದ್ಧೇವತಾತುಲ್ಯೋ ನಿಗ್ರಹಾನುಗ್ರಹೇ ಕ್ಷಮಃ .  
 ಗಂಗಾಯಾಂ ವಾ ಕುರುಕ್ಷೇತ್ರೇ ಪ್ರಯಾಗೇ ವಾ ಮಹೇಶ್ವರಂ .  
 ಪರಿಪೂಜ್ಯ ಪರೇದ್ಯಸ್ತು ಸ ಕೃವಲ್ಯಮವಾಪ್ನುಯಾತ್ .. ೧೫೧..  
 ಕಾಶ್ಯಾಂ ಯಸ್ತು ಪರೇದೇತಸ್ತೋತ್ರಂ ಪರಮಮಂಗಲಂ .  
 ತಸ್ಯ ಪುಣ್ಯಂ ಮುನಿಶ್ರೇಷ್ಠ ಕಿಮಹಂ ಕಥಯಾಮಿ ತೇ .. ೧೫೨..  
 ಏತಸ್ತೋತ್ರಪ್ರಸಾದೇನ ಸ ಜೀವನ್ಮೇವ ಮಾನವಃ .  
 ಸಾಕ್ಷಾನ್ಮಹೇಶತಾಮೇತಿ ಮುಕ್ತಿರಂತೇ ಕರಸ್ಥಿತಾ .. ೧೫೩..  
 ಪ್ರತ್ಯಹಂ ಪ್ರಪರೇದೇತದ್ವಿಲ್ವಮೂಲೇ ನರೋತ್ತಮಃ .  
 ಸ ಸಾಲೋಕ್ಯಮವಾಪ್ನೋತಿ ದೇವದೇವಪ್ರಸಾದತಃ .. ೧೫೪..  
 ಯೋ ಹ್ಯೇತತ್ಪಾರಯೇತ್ಸ್ತೋತ್ರಂ ಸರ್ವಪಾಪನಿಬರ್ಹಣಂ .  
 ಸ ಮುಚ್ಯತೇ ಮಹಾಪಾಪಾತ್ಯತ್ಯಂ ಸತ್ಯಂ ವದಾಮಿ ತೇ .. ೧೫೫..  
 ನ ತಸ್ಯ ಗ್ರಹಪೀಡಾ ಸ್ಯಾನ್ನಾಪಮೃತ್ಯುಭಯಂ ತಥಾ .  
 ನ ತಂ ದ್ವಿಷಂತಿ ರಾಜಾನೋ ನ ವಾ ವ್ಯಾಧಿಭಯಂ ಭವೇತ್ .. ೧೫೬..  
 ಪರೇದೇತದ್ಧೃದಿ ಧ್ಯಾತ್ವಾ ದೇವದೇವಂ ಸನಾತನಂ .  
 ಸರ್ವದೇವಮಯಂ ಪೂರ್ಣಂ ರಜತಾದ್ರಿಸಮಪ್ರಭಂ .. ೧೫೭..  
 ಪ್ರಫುಲ್ಲಪಂಕಜಾಸ್ಯಂ ಚ ಚಾರುರೂಪಂ ವೃಷಧ್ವಜಂ .  
 ಜಟಾಜೂಟಜ್ವಲತ್ಕಾಲಕೂಟಶೋಭಿತವಿಗ್ರಹಂ .. ೧೫೮..  
 ತ್ರಿಶೂಲಂ ಡಮರು ಚೈವ ದಧಾನಂ ದಕ್ಷವಾಮಯೋಃ .  
 ದ್ವೀಪಿಚರ್ಮಾಂಬರಧರಂ ಶಾಂತಂ ತ್ರೈಲೋಕ್ಯಮೋಹನಂ .. ೧೫೯..  
 ಏವಂ ಹೃದಿ ನರೋ ಭಕ್ತ್ಯಾ ವಿಭಾವ್ಯೈತತ್ಪರೇದ್ಯದಿ .  
 ಇಹ ಭುಕ್ತ್ವಾ ಪರಂ ಭೋಗಂ ಪರತ್ರ ಚ ಮಹಾಮತೇ .. ೧೬೦..

ಶಂಭೋಃ ಸ್ವರೂಪತಾಂ ಯಾತಿ ಕಿಮನ್ಯತ್ಕಥಯಾಮಿ ತೇ .. ೧೬೧..  
ತತ್ತ್ವೈವ ಸದ್ಭಕ್ತಿಯುತಃ ಪಠೇದಿದಂ  
ಸ್ತೋತ್ರಂ ಮಮ ಪ್ರೀತಿಕರಂ ಪರಂ ಮುನೇ .  
ಮರ್ತ್ಯೋ ಹಿ ಯೋಽನ್ಯಃ ಖಲು ಸೋಽಪಿ ಕೃಚ್ಛಂ  
ಜಗತ್ಪವಿತ್ರಾಯತ ಏವ ಪಾಪತಃ .. ೧೬೨..  
.. ಶ್ರೀಮಹಾಭಾಗವತೇ ಉಪಪುರಾಣೇ ಭಗೀರಥಪ್ರೋಕ್ತಂ  
ಶಿವಸಹಸ್ರನಾಮಸ್ತೋತ್ರಂ ಸಂಪೂರ್ಣಂ ..

Encoded and proofread by DPD, Nithesh Bharadwaj Sivakumar

---

——  
*Shri Shiva Sahasranamastotram from mahAbhAgavata*  
pdf was typeset on July 29, 2026

——  
Please send corrections to [sanskrit@cheerful.com](mailto:sanskrit@cheerful.com)

